
दलीय प्रणाली 





पर के.के. कैलाश 
हर. अनुवाद : अरुण कुमार त्रिपाठी 


निया-भर में किये गये तथ्यात्मक अध्ययन बताते हैं कि बहुदलीय प्रणाली के 
तहत होने वाली चुनावी होड़ से स्पष्ट विजेता नहीं पैदा होते। इसीलिए ऐसी 
प्रणाली के तहत बनने वाली सरकारें चुनावों के गर्भ से न उपज कर बहुत कुछ 
चुनाव-पूर्व, चुनाव के दौरान और चुनाव के बाद राजनीतिक दलों के बीच होने 
वाली अनिश्चित सौदेबाज़ी पर निर्भर करती हैं। यही वज़ह है कि हमें यह देख कर हैरत 
नहीं होती कि हमारी दलीय प्रणाली में किस तरह से परिवर्तन हुआ है, उसी तरह से राष्ट्रीय 
स्तर पर सरकार निर्माण, सरकार के टिकने और गिरने में गठबंधन-राजनीति की प्रभावी 

भूमिका बन गयी है। भारत में बहुदलीय सरकारों का प्रयोग 989 में शुरू हुआ और तभी से गठबंधन 
सरकारों या अल्पमत सरकारों का सिलसिला लगातार जारी है। अस्थिर और अल्पकालिक बंदोब्स्तों 
से लेकर गठबंधन और साझा सरकारें अब काफी लम्बा सफ़र तय कर चुकी हैं । न सिर्फ़ लगातार तीन 
साझा सरकारें अपना कार्यकाल पूरा कर चुकी हैं, बल्कि यह कहना भी ग़लत नहीं होगा कि गठबंधन- 
प्रणाली का संस्थानीकरण हो चुका है। शुरू में गठबंधन-राजनीति पर जिस तरह सवालिया निशान 
लगाए जाते थे, वह अब अतिरेक लगने लगा है। लेकिन सवाल उठाने वालों ने जिन कुछ समस्याओं 
की तरफ़ इशारा किया था वे वास्तविक साबित हुई हैं। इस लेख के दो सीमित उद्देश्य हैं। पहला है 
राष्ट्रीय स्तर पर साझा और गठबंधन सरकारों की राजनीति ख़ाका खींचना और दूसरा है उसकी प्रमुख 
विशेषताओं का वर्णन करना और साझा राजनीति की सम्भावना को आगामी लोकसभा चुनाव के संदर्भ 
में देखना है। लेख का पहला हिस्सा भारत में दलीय प्रणाली के बदलाव का ख़ाका खींचता है, जिसमें 
प्रतिस्पर्धी बहुदलीय व्यवस्था की शिनाख़्त की गयी है। अगला अध्याय साझा सरकार के कई प्रयोगों 
का अवलोकन करके गठबंधन-राजनीति की विशिष्ट ख़ूबियों की तरफ़ संकेत करता है। आख़िरी 
अध्याय आगामी लोकसभा चुनावों के संदर्भ में गठबंधन-राजनीति का पड़ताल करता है। 


| 

ई. श्रीधरन के मुताबिक़ भारत में गठबंधन-राजनीति की सार्थकता समझाने के लिए दो व्यापक 
व्याख्यात्मक दृष्टियाँ अपनाई जाती हैं | इसमें से एक पार्टियों और दलीय प्रणाली की व्याख्या सामाजिक 
विभाजनों के आधार पर करते हुए मानती है कि गठबंधन और गठबंधन-राजनीति मुख्यत: सामाजिक 
गतिशीलता को ही प्रतिबिंबित करती है। इस सिद्धांत के अनुरूप जो गठबंधन सरकारें बनती हैं, सरकार 
जो नीतियाँ बनाती हैं और गठबंधन की जो गति होती है-- वे सब मौजूदा सामाजिक विभाजनों और 
उनके रिश्तों की पैदाइश ही हैं | दूसरी व्याख्या यह कहती है कि गठबंधन और गठबंधन की प्रक्रिया उस 
संस्थागत संरचना या उस वातावरण से ज़्यादा प्रभावित होती है जो राजनीतिक प्रणाली पर बल देता है। 
इस दृष्टि के अनुसार पार्टियों की कार्यप्रणाली, गठबंधनों का बनना, मंत्रिमण्डल के विभागों का आबंटन 
और गठबंधनों का कामकाज वगैरह व्यवस्थागत संस्थागत नियमों से बँधे होते हैं । गठबंधन की व्याख्या 
करने वाली ये दोनों दृष्टियाँ गठबंधन की कहानी की विशिष्टता और विविधता को अपने-अपने ढंग से 
प्रस्तुत करती हैं और इस प्रकार एक-दूसरे की पूरक हैं। इस लेख में इन सरकारों के भारतीय संस्करण 
को समझने के लिए सामाजिक और संस्थागत दोनों दृष्टियों का प्रयोग किया गया है। 

साझा और गठबंधन सरकारों की कहानी दलीय प्रणाली के रूपांतरण के साथ समझी जा सकती 
है। अगर हम दलीय प्रणाली के दो काल-खण्डों (आज्ञादी के तुरंत बाद और अब की स्थिति) की 
तुलना करें तो पाएँगे कि पहले एक प्रभुत्वशाली पार्टी के दबदबे पर आधारित दलीय प्रणाली थी 
जिसकी जगह बहुदलीय होड़ को बढ़ावा देने वाली प्रणाली आ गयी है । कोठारी और मॉरिस जोंस 
जिसे एक प्रभुत्वशाली पार्टी के दबदबे वाली दलीय प्रणाली के रूप में सूत्रबद्ध करते हैं, वह थीसिस 
बड़े सारगर्भित तरीक़े से आज़ादी और उसके बाद 967 तक के दौर की राजनीतिक प्रणाली के 
स्वभाव को पकड़ती है। जेम्स मेनेंर के अनुसार उस समय कांग्रेस का दबदबा संसद और विधानसभाओं 
में ही नहीं उनके बाहर भी था। कोठारी के अनुसार उस प्रणाली की ख़ास बात यह थी कि वह कांग्रेस 
को आम राय के रूप में और विपक्षी दलों को दबाव समूहों के तौर पर देख कर दोनों के बीच संवाद 
की विशिष्ट प्रकृति को रेखांकित करती थी। इसके तहत विपक्षी दल सत्ता पक्ष का विकल्प बनने की 
कोशिश करने के बजाय कांग्रेस के भीतर विभिन्‍न गुटों और समूहों पर असर डाल कर अपनी बात 
मनवाने की कोशिश करते थे। हालाँकि अन्य पार्टियाँ चुनाव लड़ती थीं लेकिन कांग्रेस की जगह लेने 
की उनकी उम्मीद न के बराबर ही होती थी, क्योंकि कांग्रेस को समाज के सभी तबक़ों के वोट मिलते 

- पतन के कारण कांग्रेस सर्वानुमति 
ह 4 और मध्यमार्गी स्थितियों से हट 


गयी जिसके कारण वैकल्पिक 


थे। उन दिनों चुनाव परिणामों की भविष्यवाणी काफ़ी ठीक-ठाक की जा सकती थी क्योंकि हर बार 
कांग्रेस लगभग सभी जगहों पर जीतती थी। 
के.सी. सूरी के मुताबिक अगर स्वाधीनता के बाद का दौर कांग्रेस का था, तो गैर कांग्रेसी दलों 
ने ख़ुद को विकसित और मजबूत करने का काम साठ और सत्तर के दशक में किया। कांग्रेस की 
ताक़त उसका संगठन था जिसके ढहने के साथ ही पार्टी मुझझा गयी | यह उसके सांगठनिक ढाँचे का 
ही कमाल था कि पार्टी में विचारों का आदान- दाग ठ। 
प्रदान होता रहता था, उन पर आमराय बनती कांग्रेस के बढ़ते केंद्रीकरण ने 
रहती थी, नये विचार आते थे और नये मु प््ण्‌ 
कार्यकर्ताओं की भर्ती होती रहती थी। लेकिन संवाद के माध्यम समाप्त कर दिये 
पार्टी के बढ़ते केंद्रीकरण ने संवाद के माध्यम... ओर गो 
समाप्त कर दिये और पार्टी में तालमेल बैठाने / -॥॥ और पार्टी में तालमेल बैठाने का 
का लचीलापन ख़त्म हो गया। इस पतन के | $+ लचीलापन ख़त्म हो गया। इस 
कारण कांग्रेस सर्वानुमति और मध्यमार्गी (““ 
स्थितियों से हट गयी जिसके कारण वैकल्पिक 
आवाज़ों के लिए जगह बढ़ती चली गयी। 
१967 का चुनाव एक मोड़ था जब 
कांग्रेस आठ राज्यों में बाक़ायदा हारी और उस 
समय तक के इतिहास में उसे लोकसभा में आवाज़ों जगह 
सबसे कम सीटें हासिल हुईं। कांग्रेस का विपक्ष ततों के लिए जगह बढ़ती 
तब तक दलीय प्रणाली को कार्यशैली समझ चलो गयो। 
चुका था। उसे यह भी समझ में आ गया था 
कि असरदार ढंग से चुनौती पेश करने के लिए 
एक साथ आना क्यों ज़रूरी है। मेने ने बताया है कि इस समय तक कांग्रेस पार्टी के भीतर की प्रतिस्पर्धा 
बाहर आ चुकी थी और उसने ख़ुद को अंतर-पार्टी प्रतिस्पर्धा से जोड़ लिया था। 967 के बाद भी 
कांग्रेस को राज्यों और राष्ट्रीय स्तर पर विजय हासिल हुई और प्रमुख पार्टी बनी रही, लेकिन इसके 
बावजूद दलीय प्रणाली पहले जैसी नहीं रह गयी । नयी दलीय प्रणाली की दो ख़ासियतें थीं। एक यह 
कि कांग्रेस को चुनौती देने वाले कई प्रकार के दल पैदा हो गये। एक राज्य में कांग्रेस को किसी एक 
दल से चुनौती मिलने लगी तो किसी दूसरे राज्य में किसी अन्य दल से | यह स्थिति राजनीतिक प्रणाली 
के संस्थागत संचालन और सामाजिक विशिष्टताओं के कारण बनी थी। 
ट्रमेँन और गैब्रियल जैसे विद्वानों के मुताबिक संघीय व्यवस्था में राजनीतिक पार्टियों का गठन 
सत्ता के भौगोलिक विभाजन के समांतर खड़ा होता है । इसी के साथ संघीय व्यवस्था राजनीतिक दलों 
को सकल राजनीतिक व्यवस्था के दायरे से बाहर गये बिना विशेष इलाक़ों और भूभागों में केंद्रित 
होने का अवसर देती है। इस दौरान ये पार्टियाँ प्रतिस्पर्धात्मक भी बनी रहती हैं। प्रदीप छिब्बर और 
जॉन पेत्रोचिक के अनुसार कांग्रेस भी अपने प्रभुत्व के शिखर पर राज्य और स्थानीय दलों का एक 
गठबंधन थी जिनके बीच में समूहगत हितों के लिहाज से मतभेद रहता था। संघीय प्रणाली की 
बारीक़ियों को समझते हुए नयी पार्टियाँ स्थानीय स्थितियों की ज़रूरत भाँप कर कांग्रेस के लिए चुनौती 
के तौर पर सामने आ गयीं। लगता है इसी दौरान कांग्रेस के पुराने विरोधियों ने भी ख़ुद को ज़्यादा 
असरदार बनाने की अपनी महत्त्वाकांक्षाओं को और बल प्रदान किया। 
इन स्थानीय स्थितियों में अन्य बातों के अलावा जाति, भाषा, क्षेत्र, धर्म और वर्ग शामिल थे और 
उनमें वे राज्यवार परिवर्तन होता रहता था। कुछ राज्यों में पार्टियों ने जनता को लामबंद कर कांग्रेस 


07_॥धं|88॥_|9५/0५4 5/॥/2044 3:36 ?॥॥ 2७७ 82 -&- 


82. 


के विरोध में प्रभावी विपक्ष तैयार करने के लिए क्षेत्रीय भावनाओं और/या सांस्कृतिक आयामों का 
दोहन किया। दूसरे राज्यों में पार्टियों ने आबादी के उस वर्ग को लामबंद किया जिसने एक सम्भव 
हद तक आर्थिक समृद्धि तो हासिल कर ली थी लेकिन उसे लगता था कि उनकी राजनीतिक आवाज़ 
नहीं है। आबादी का यह वर्ग मुख्य रूप से मँझोली और पिछड़ी जातियों से आता था। योगेंद्र यादव 
ने इस दौर को पहले लोकतांत्रिक उभार के तौर पर चिह्ित किया है। इस घटनाक्रम ने राष्ट्रीय दलीय 
प्रणाली से इतर राज्यों में अलग दलीय प्रणाली खड़ी कर दी। जेम्स मेनेंर का यह अवलोकन इस 
स्थिति का निचोड़ है, में एक दलीय प्रणाली न हो कर कई दलीय प्रणालियाँ हैं। 

497] में लोकसभा और विधानसभा चुनावों को एक दूसरे से अलग कर देने से भी पार्टियों की 
बहुलता का रास्ता खुला। संघीय व्यवस्था में समान राजनीतिक स्तर का महत्त्व उस समय बढ़ जाता 
है जब एक साथ चुनाव होते हैं। एक साथ होने वाले चुनाव न सिर्फ़ सरकार में तमाम स्तरों पर बने 
मतभेदों को कम करते हैं बल्कि उन्हें काफी हद तक जोड़ते भी हैं। इस तरह के चुनावों में कांग्रेस 
कई बड़े व लोकप्रिय नेताओं की हवा के साथ जोड़ कर छोटे लोगों को भी जीत दिला ले जाती थी। 
चुनावों को अलग किये जाने से राष्ट्रीय और क्षेत्रीय दोनों स्तरों में तीव्र विभेद को बढ़ावा मिला और 
अलग व स्वतंत्र राजनीतिक पार्टियों के विकास की सम्भावना बढ़ी । अब किसी क्षेत्र-विशेष में स्थित 
राजनीतिक दल के लिए यह सम्भव हो गया कि वह राष्ट्रीय स्तर पर अपनी शक्तियों को ख़र्च करने 
के चक्कर में फँसे बिना अपना अस्तित्व बचाए रख सके। 

4967 से 989 के बीच कांग्रेस का विरोध करने वाली पार्टियाँ दबाव डालने वाली भूमिका से आगे 
निकल कर सत्ता हस्तगत करने वाली पार्टियाँ बन गयीं, हालाँकि वैसा उन्होंने राष्ट्रीय स्तर पर नहीं बल्कि 
राज्य के स्तर पर किया। ऐसा इसलिए हो सका कि राज्य के स्तर पर ग़ैर-कांग्रेसी ज़मीन बनने लगी और 
इसकी झलक विपक्षी एकता सूचकांक (विएसू) में बढ़ोतरी के रूप में दिखाई पड़ती है। कांग्रेस स्वयं कई 
राज्यों में सत्ता से हटा दी गयी | इससे केंद्र और राज्य के संबंधों का मामला पार्टियों की प्रतिस्पर्धा का हिस्सा 
बन गया। सरकार और विपक्ष के बीच टकराव बढ़ा और उस पर कांग्रेस के अड़ियल रुख के कारण न 
सिर्फ़ केंद्र और राज्य के संबंधों का राजनीतीकरण हो गया बल्कि वह अनायास ही बहुत लम्बे समय तक 
ग़ैर-कांग्रेसी दलों को एक साथ बाँधे रखने वाले गोंद का काम करता रहा। 

इन स्थितियों ने 989 के बाद के दौर में प्रतिस्पर्धात्मक बहुदलीय प्रणाली के उदय के लिए 
मंच तैयार किया। इस दौर में कांग्रेस सत्ता से हटा दी गयी और राजनीतिक प्रतिस्पर्धा के बीच उसकी 
स्थिति किसी भी अन्य पार्टी जैसी हो गयी | सुहास पलशीकर के मुताबिक़ इसी के साथ उत्तर-कांग्रेस 
राजनीतिक प्रणाली का उदय हुआ। इसी दौर में, विशेष तौर पर उत्तरी राज्यों में अनुसूचित जाति के 
मतदाता बड़ी संख्या में कांग्रेस का साथ छोड़ कर चले गये | बहुजन समाज पार्टी ने अनुसूचित जातियों 
के उत्थान के एकल मुद्दे पर अभियान चलाया जिसे निश्चित रूप से बड़ी सफलता मिली | जिस तरह 
साठ के दशक में मध्यवर्ती जातियों ने महसूस किया था, सम्भवत: उसी तरह से अनुसूचित जातियों 
ने भी नब्बे के दशक में महसूस किया कि कांग्रेस उनकी आकांक्षाओं के प्रति संवेदनशील नहीं है। 
नीचे दिया गया ग्राफ़ कांग्रेस के मत-प्रतिशत की तुलना उत्तर-कांग्रेस युग की तीन विभिन्‍न 
श्रेणियों की पार्टियों से करता है । इनमें एक श्रेणी तो कई राज्यों में फैली भारतीय जनता पार्टी की है, 
दूसरी एक से अधिक राज्यों में फैली पार्टियाँ हैं और तीसरी श्रेणी उन पार्टियों की है जो सिर्फ एक 
राज्य में है । इसमें निर्दलीय भी शामिल हैं।' इससे स्पष्ट पता चलता है कि विपक्ष की जो चुनौती अब 


। बहुराज्यीय पार्टियाँ वे छोटी पार्टियाँ हैं जिनकी चुनाव आयोग ने कई चुनावों में राष्ट्रीय के रूप में पहचान कर रखी है. वे कई 
राज्यों में चुनाव लड़ती हैं और सीटें जीतती हैं. एकल राज्य पार्टियाँ अनिवार्य तौर पर राज्य-विशेष तक सीमित होती हैं. ज़्यादा ब्योरे 
के लिए देखें, बलवीर अरोड़ा और के.के. कैलाश (20१3), "न्यू पार्टी सिस्टम : फ़ेडरलाइज़्ड ऐंड बाइनोडल', अजय मेहरा 
(सम्पा.) पार्टी सिस्टम इन इण्डिया : इमर्जिंग ट्रैजेक्टरीज़, लैंसर पब्लिसर्स, नयी दिल्‍ली : 235-6. 

तक राज्य स्तर तक सीमित थी अब राष्ट्रीय स्तर तक पहुँच गयी है। दो लगभग सारे देश में फैली 
पार्टियाँ ज़्यादा वोट खींचती रहीं, लेकिन यह बात अन्य बहु-राज्यीय पार्टियों के बारे में नहीं कही जा 
सकती थी। ये दल दो बड़ी पार्टियों और एक राज्य में सक्रिय पार्टियों के बीच उलझ कर रह गये। 
इस दौर की विशेषता यह रही कि जिन पार्टियों ने अपना जनाधार एक राज्य में बनाने पर ध्यान दिया, 
उनका असर काफ़ी बढ़ा। 


ग्राफ़-॥ 
989 से 2009 के बीच निर्दलियों समेत राजनीतिक दलों के वोट (प्रतिशत में ) 





4989 99] 7प6 3998 3पप्फ राज शी 
ब्न्ब्् कांग्रेस भाजपा बहुराज्यीय दल “***! एक राज्य के दल और निर्दलीय 


स्त्रोत : नौवीं से पंद्रहवीं लोकसभा के चुनावों की जानकारी के लिए देखें, चुनाव आयोग की वेब साइट 
एचटीटीपी://ईसीआई.एनआईसी. आइएन/ 


उत्तर कांग्रेस प्रणली के इस नये दौर के तीन विशिष्ट गुण रहे हैं जिन्होंने गठबंधन-राजनीति 
और साझा सरकारों के खेल को प्रभावित किया है । पहला गुण यह रहा है कि इस दौरान राजनीतिक 
दलों क्षेत्र-विशेष की राजनीति पर महारत हासिल करते चले गये। इसी प्रक्रिया को विभिन्‍न विद्वानों 
ने अपनी-अपनी व्याख्या-दृष्टि के अनुरूप क्षेत्रीयकरण, संघीयकरण और विखण्डनीकरण का नाम 
दिया है। 989 के बाद के लोकसभा चुनावों ने दर्शाया है कि राजनीतिक दलों के जनाधार में प्रत्यक्ष 
अंतर दिखाई पड़ने लगा है। दो बड़ी पार्टियों के जनाधार में कांग्रेस का जनाधार एक तरफ़ पूरे देश में 
विरल रूप से बिखरा हुआ है, लेकिन इसी के साथ दूसरी तरफ कई क्षेत्रों में वह कमज़ोर है और कहीं 
वह अनुपस्थित तक है। दूसरी बड़ी पार्टी यानी भारतीय जनता पार्टी (भाजपा) का उत्तर में सघन 
जनाधार है लेकिन दक्षिण व पूर्व में नगण्य है। दक्षिण और पूर्व के इलाक़ों में राज्य आधारित दलों का 
दबदबा है। यह विशिष्ट प्रवृत्ति गठबंधन परिभाषित करने में अहम भूमिका निभाती है। 

दूसरी बात यह है कि यह दौर बढ़ती प्रतिस्पर्धाओं का दौर है। नीचे की तालिका दर्शाती है कि 
मुक़ाबले की निकटता, उम्मीदवारों और पार्टियों के मुक़ाबले, संसद में सबसे बड़ी और दूसरे नंबर 
की पार्टी की सीटों के अनुपात और सरकारों के उलट-फेर के मामले में उत्तर-कांग्रेस दौर और उसके 
पहले के दौर में स्पष्ट अंतर है। इसी के साथ वोटों और सीटों के संदर्भ में नापी जाने वाली दलीय 
प्रणाली का विखण्डन भी पिछले सालों में बढ़ा है | संसद में प्रतिनिधित्व पाने वाली पार्टियों की संख्या 

और क़िस्म पिछले समय में बढ़ी है। ऐसा मुख्यतः इसलिए है क्योंकि अब हर राज्य के पास अपनी 
पार्ट-स्पर्धा की विशिष्ट प्रवृत्ति और अलग दलीय प्रणाली है| चूँकि किन्हीं दो राज्यों में एक तरह की 
पार्टी-सफ्पर्धा नहीं है इसलिए राष्ट्रीय स्तर पर प्रतिनिधित्व पाने वाली पार्टियों की संख्या और विविधता 
बढ़ गयी है। लोकसभा चुनाव राज्य के विजेताओं का जोड़ हो गया है। 


तालिका-॥ 
स्वाधीनता के बाद प्रतिस्पर्धा और विखण्डन 


करीबी 

स्त्रोत : स्तम्भ संख्या । से 4 तक पहली और पंद्रहवीं लोकसभा के आमचुनावों की रपट की गणना पर आधारित हैं और 
यह भारतीय चुनाव आयोग की साइट एचटीटीपी://ईसीआई.एनआईसी. आएन/ पर उपलब्ध है | इस विश्लेषण के लिए 
स्वतंत्र उम्मीदवारों को एकल इकाई के रूप में देखा गया है। स्तम्भ संख्या 5 और 6 की जानकारी श्रीधरन (2042) में 
दी गयी तालिका-7 ली गयी है। 

नोट : अनुपात का मतलब है लोकसभा में पहली और दूसरी पार्टी के बीच का अनुपात । निकटता उन क्षेत्रों को (%) 
दर्शाती है जहाँ जीत का अंतर 0 प्रतिशत से कम है | पा-वो-सी यानी पार्टियों, वोटों और सीटों की संख्या। 





ध | 


तीसरी विशेषता यह है कि उत्तर-कांग्रेस प्रणाली के बाद राजनीति के केंद्रीय मंच राज्य हो गये 
हैं। राज्यों की केंद्रीयता विभिन्‍न प्रकार से दिखाई पड़ती है। तथ्य यह है कि लोकसभा चुनाव के लिए 
राज्य स्तर पर लोग स्थानीय नज़रिये से वोट देते हैं, राजनीतिक पसंद की प्रकृति और इस पसंद का 
परिणाम हर राज्य में अलग-अलग होता है। राज्य आधारित दल ज़्यादा दिखाई पड़ने लगे हैं और वे 
ज़्यादा प्रमुख भूमिका निभाते हैं और आख़िरकार राजनीतिक पहचान का स्वरूप राज्य की सीमाओं 
के इर्द गिर्द उभरने लगा है। 

दलीय प्रणाली में हुए ये परिवर्तन राष्ट्रीय स्तर पर सरकार के गठन में स्पष्ट भूमिका निभाने लगे 
हैं। उत्तर-कांग्रेस-युग की शुरुआत के बाद किसी एक पार्टी को अपने बूते विविध प्रकार के वोट नहीं 
हासिल हुए हैं। दूसरे शब्दों में 4989 के बाद हम विजेता विहीन चुनाव कर रहे हैं । नतीजतन एक के 
बाद एक दस गठबंधन या अल्पमत सरकारें गठित हुई हैं। 


| ॥। 
गठबंधन और मिली-जुली राजनीति की विशेषताएँ और रुझान 

भारत में गठबंधन-राजनीति का विशिष्ट गुण निस्संदेह चुनावी तालमेल और सीटों का समायोजन है। 
गठबंधन-राजनीति पर हुए हाल के अध्ययनों में इस आयाम पर ज़्यादा ध्यान नहीं दिया गया। गठबंधन 
के ज़्यादातर अध्ययनों में यह आम तौर पर माना गया कि सौदेबाज़ी और गठबंधन राजनीति चुनाव 
के बाद की परिघटना है और चुनाव अपने आप में भावी घटनाओं के लिए महत्त्वहीन है। यह निष्कर्ष 
युरोपीय सोच से प्रभावित है और इसमें संस्थागत पूर्वग्रह भी है। गठबंधन के साहित्य में जिन देशों 
का अक्सर अध्ययन किया जाता है वे वास्तव में एक स्थापित आदर्श के खाँचे में फ़िट होने वाले देश 
हैं। वे मूलतः युरोपीय देश हैं और उनकी विशेष संस्थागत संरचना है जिससे उनकी राजनीति संचालित 
होती है | संघीय ढाँचे के विपरीत ये देश केंद्रीय ढाँचे वाले हैं । लिजफ़र्ट के प्रभावशाली सिद्धांतीकरण 
का इस्तेमाल करने पर दिखेगा कि ये देश बहुमत पर आधारित न होकर सर्वानुमति पर आधारित हैं 
और आनुपातिक प्रतिनिधित्व वाले चुनावी नियमों का इस्तेमाल करते हैं। 

गठबंधन-अध्ययन द्वारा सीमित उदाहरणों की पड़ताल से यह मान्यता निकली है कि गठबंधन- 
राजनीति चुनाव हो जाने के बाद शुरू होती है। ज़रूरी नहीं कि यह नतीजा ग़लत ही हो। हालाँकि जो 
प्रणालियाँ एकल समानुवर्ती (जो आगे वही जीता) (एफ़पीटीपी ) के चुनावी नियम का इस्तेमाल करती 
हैं, वहाँ गठबंधन-राजनीति चुनाव के समय ही शुरू हो जाती है और इसका बुनियादी प्रभाव पड़ता 
है। ऐसा इसलिए क्‍योंकि एफ़पीटीपी प्रणाली में अवसरों की जो संरचना है वह आनुपातिक प्रतिनिधित्व 
(पीआर) से बहुत अलग है। एफपीटीपी के तहत प्रतिस्पर्धी उम्मीदवारों में जिसे सबसे ज़्यादा वोट 
मिलते हैं वह विजयी घोषित हो जाता है। इस बात से कोई फ़र्क़ नहीं पड़ता कि उसे कितने वोट मिले 
हैं । इसके विपरीत पीआर प्रणाली के तहत विजयी घोषित किये जाने के लिए उम्मीदवार को वोटों का 
एक निर्धारित कोय प्राप्त करना ही होता होता है। पीआर प्रणाली में सीट जीतने के लिए जितने वोट 
चाहिए उनके बारे में पहले से जानकारी होती है जबकि एफ़पीटीपी में वैसा नहीं होता। यहाँ जीतने 
वाले के वोट इस लिहाज से बदल सकते हैं कि कितने वोट पड़े । नतीजतन एफ़पीटीपी (फर्स्ट पास्ट 
द पोस्ट) प्रणाली में पार्टियों और उम्मीदवारों के पास तालमेल करने का प्रलोभन होता है ताकि वे 
वोट इकट्ठा कर विविध प्रकार के वोटों को पाने की सम्भाव्यता बढ़ा सकें। 

इसलिए इस बात में आश्चर्य नहीं होना चाहिए कि एक प्रतिस्पर्धी बहुदलीय प्रणाली के उभार 
(जिसके तहत अनिश्चितता तो बढ़ती ही है, ज़्यादा वोटों के बरबाद होने का अंदेशा भी बढ़ता है) के 
तहत तालमेल करना या न करना पार्टी या गठबंधन की सफलता या विफलता की कुंजी है। 989 के 
बाद चुनाव-पूर्व गठबंधन (जिसे सीटों का तालमेल भी कहा जाता है) चुनावी परिदृश्य का अविभाज्य 
अंग हो गया है। चुनाव-पूर्व का समझौता संबंधित दलों के बीच उन सीटों की संख्या तय कर देता है 
जिन पर उन्हें चुनाव लड़ना होता है। इसके साथ वह गठबंधन का दायरा और सीमा भी निर्धारित कर 
देता है। इसमें उन क्षेत्रों का निर्धारण होता है जिन पर चुनाव लड़ा जाना और उन पर संयुक्त या एकल 
प्रचार होना है, इत्यादि | यह व्यवस्था गठबंधन के भागीदारों के बीच वोटों की अदला-बदली का माहौल 
बनाती है। ये समझौते नामांकन प्रक्रिया से पहले हो जाते हैं । गठबंधन बनाने की कसरत न सिर्फ़ चुनाव- 
घोषणा से पहले शुरू हो जाती है, बल्कि ज़्यादा विवादास्पद और विखण्डनकारी भी होती है। 

4989 के नौवें आम चुनाव में नव गठित जनता दल और राष्ट्रीय मोर्चा की सफलता व्यापक तौर 
पर विभिन्‍न दलों के बीच सीटों के लक्ष्य-केंद्रित तालमेल पर निर्भर थी जिसमें तेलुगु देशम (तेदेपा), 
द्रविड़ मुन्नेत्र कषगम (द्रमुक), असम गण परिषद (अगप) और शिरोमणि अकाली दल (शिअद) 
जैसे राज्य आधारित दल और वाम मोर्चा और भारतीय जनता पार्टी (भाजपा) भी शामिल थी। यह 
एक मुक़म्मल व्यवस्था नहीं थी क्योंकि कुछ सहयोगियों में गम्भीर मतभेद थे। हालाँकि भाजपा और 
वाममोर्चा ने जनता दल का समर्थन किया, लेकिन वे एक दूसरे के सख़्त ख़िलाफ थे। हिंदीभाषी क्षेत्र 
के 85 प्रतिशत इलाक़ों में चुनावी तालमेल चुनाव की घोषणा के दस दिनों के रिकार्ड समय में हो 
चुका था। उस समय कांग्रेस ने निर्धारित समय से पहले चुनाव कराने का फ़ैसला करके विपक्षी दलों 
को चौंकाने और उनके एक साथ आने की कोशिशों को रोकने का प्रयास किया था ? लेकिन जनता 
दल विपक्षी एकता की आधारशिला बना और उसके कारण विभिन्‍न राजनीतिक खिलाड़ियों के बीच 
समझौता हुआ। इस समझौते के चलते मतों की बरबादी रुकी और कांग्रेस के ख़िलाफ़ एक संयुक्त 
मुक़ाबला हुआ जो कि अब तक कई तबक़ों मिले-जुले वोटों के कारण सत्ता पर क़ाबिज्ञ थी। इस 
माहौल में राष्ट्रीय मोर्चा के नेताओं को यह दावा करने का मौक़ा मिला कि उनका समझौता तो जनता 
दल के साथ था-- वे गठबंधन के दूसरे दलों की परवाह क्‍यों करें। 

वामपंथी दल और भाजपा विश्वनाथ प्रताप सिंह की सरकार में शामिल नहीं हुए, लेकिन उन्होंने 
उसे बाहर से समर्थन देना मुनासिब समझा। इस तरह बाहरी समर्थन भी भारतीय राजनीति की महत्त्वपूर्ण 
विशेषता बन कर उभरी। इस व्यवहार की व्याख्या के लिए सैद्धांतिक तौर पर तीन कारण बताए जा 
सकते हैं । इसकी पहली व्याख्या यह है कि जो बाहर से समर्थन देते हैं वे सरकार से जुड़े नुक़सान के 
भागीदार नहीं बनना चाहते और इस तरह वे तुलनात्मक तौर पर सरकार से एक दूरी बनाए रखना 
चाहते हैं । दूसरी व्याख्या यह है कि जो पार्टियाँ अपने नीतिगत लक्ष्य हासिल करने को ज़्यादा वरीयता 
देती हैं उन्हें गठबंधन की सत्ता में शामिल होने से फायदा होता नहीं दिखता। बाहरी समर्थन देने से वे 
अपनी नीतियों को लागू करवाने का लक्ष्य भी प्राप्त कर सकती हैं और सरकार विरोधी जनमत का 
शिकार होने से भी बच जाती हैं। तीसरी वजह यह है कि गठबंधन बनाने वाले स्वयं भी सत्ता में 
हिस्सेदारी नहीं देना चाहते और बाहर के समर्थन को ही अच्छा मानते हैं । ऐसा आम तौर पर तब होता 
है जब गठबंधन बनाने वाले जानते हैं कि समर्थन देने वालों के पास सीमित विकल्प है। भारत की 
गठबंधन-राजनीति में बाहरी समर्थन की वजह समझने के लिए ये सभी व्याख्याएँ उपयोगी हैं । 

विश्वनाथ प्रताप सिंह की सरकार के गिरने के बाद जिस कड़वाहट के साथ सहयोगी दल अलग 
हुए ,उससे यह तो तय हो गया कि भविष्य में सीटों के तालमेल पर समन्वय हो पाना सम्भव नहीं 
होगा। चंद्रशेखर की सरकार गिरने के बाद हुए 997 के चुनाव में कांग्रेस विरोधी वोट विभिन्‍न दलों 
के बीच बँट गये और कांग्रेस एक बार फ़िर सत्ता में आ गयी। चुनावों में कांग्रेस ने अपने पारम्परिक 
सहयोगियों तमिलनाडु में अन्नाद्रमुक, आंध्र प्रदेश में एमआईएम और केरल में केसीएम के साथ 
गठबंधन किया। इन दलों ने पीवी नरसिंह राव की अल्पमत कांग्रेस सरकार को बाहरी समर्थन दिया। 

१996 में कांग्रेस का कार्यकाल समाप्त होने के बाद हुए अगले चुनाव में अब तक का सबसे 
प्रतिस्पर्धात्मक चुनाव हआ। व्यापक चुनावी तालमेल न होते हुए भी पचास प्रतिशत से भी ज़्यादा क्षेत्रों 
के चुनाव दस प्रतिशत से भी कम वोटों के अंतर से जीते गये। हालाँकि 989 के जख़्म अभी भी 
मौजूद थे, लेकिन उससे भी महत्त्वपूर्ण बात यह थी कि इस दौरान भारतीय राजनीति का विमर्श बदल 
चुका था। योगेंद्र यादव के अनुसार मण्डल, मंदिर और मार्केट (जिसे सामान्य बातचीत में जिसे तीन 


2 इण्डिया टुडे (989 ), नवम्बर : 24. 

एम या तीन मकार कहा जाता है) की तितरफ़ा परिघटना ने न केवल 990 के राजनीतिक एजेंडे पर 
क़ब्ज़ा कर लिया था। उसने राजनीतिक प्रतिस्पर्धियों को बहुविध तरीक़े से जोड़ा भी और बाँटा भी। 

बढ़ती प्रतिस्पर्धा के बावजूद सैद्धांतिक तौर पर ऐसे तीन कारण थे जो चुनावी गठबंधन को दूसरी 
पसंद बनाते थे। पहली वजह थी वैचारिक अनुकूलता की बाधाएँ जो चुनाव-बाद के मुक़ाबले पहले 
ज़्यादा मजबूत होती हैं । माना जाता है कि मतदाता उसे वोट देने में अनिच्छुक होगा जिसकी नीतिगत 
प्राथमिकताएँ असंगत हों। दूसरे, यह भी सम्भव है कि मतदाता या पार्टी सदस्य उतनी आसानी से 
गठबंधन के साथियों को स्वीकार नहीं करते जितनी आसानी से उनके नेता किसी तरह के समझौते 
पर पहुँचते हैं । तीसरी बात यह है कि गठबंधन बनाने वाले कोई प्रतिबद्धता जताए बिना सहयोगियों 
के लिए विकल्प का विस्तार करना चाहते हैं | इनमें से कोई भी स्थिति चुनाव के बाद के गठबंधन की 
सम्भावना को बढ़ा देती है। इसलिए जहाँ गठजोड़ और गठबंधन के विचार 996 में भी प्रासंगिक 
रहे, वहीं इसके सामने अतिरिक्त बाधाएँ उत्पन्न हो गयीं। 

4996 के चुनाव के बाद भाजपा व अन्य, जनता दल व अन्य और कांग्रेस व अन्य समेत तीन 
ऐसे खेमे बन गये जो सरकार बनाने की दावेदारी कर सकते थे। संसद में सबसे ज़्यादा सीटें जीतने 
वाली भारतीय जनता पार्टी को सबसे पहले सरकार बनाने के लिए आमंत्रित किया गया। लेकिन पार्टी 
अपनी सत्ता की अल्पकालिक अवधि में मौजूदा सहयोगियों के अलावा अन्य किसी दल या संख्या 
को समर्थन के लिए आकर्षित करने में सफ़ल नहीं हो पायी | इसके परिणामस्वरूप संयुक्त मोर्चा को 
सरकार बनानी पड़ी। यह मोर्चा चुनाव के बाद बना था और इसमें वाम दल समेत एक राज्य में सफल 
होने वाली पार्टियाँ शामिल थीं। संयुक्त मोर्चा के ज़्यादातर सदस्यों के लिए उनके राज्य में कांग्रेस 
मुख्य प्रतिस्पर्धी दल थी। इसलिए इस बात की सम्भावना बहुत कम थी कि वे कांग्रेसनीत किसी 
सरकार को समर्थन देंगे या उसमें शामिल होंगे। चूँकि कांग्रेस के लिए. विकल्प सीमित थे इसलिए उसे 
संयुक्त मोर्चा सरकार का समर्थन करना पड़ा । दरअसल, वह अपना मुख्य प्रतिद्वंद्वी भाजपा को मानती 
थी न कि जनता दल और वाम दलों को | कांग्रेस सत्ता से बाहर रही लेकिन उसने संयुक्त मोर्चा सरकार 
की लगाम इतनी कस रखी थी कि उसके पास दाएँ-बाएँ करने की ज़्यादा गुंजाइश नहीं थी। कांग्रेस 
ने अंतिम तौर पर समर्थन वापस लेने का फ़ैसला लेने से पहले बीच में एक बार संयुक्त मोर्चा को 
अपना नेतृत्व बदलने पर भी मजबूर किया। 

इसी कड़ी में 998 में हुए चुनावों ने एफ़पीटीपी प्रणाली के भीतर चुनावी गठजोड़ के महत्त्व 
को रेखांकित किया। तब तक भाजपा को अहसास हो चुका था कि देश के एक बहुत बड़े हिस्से में 
उसकी कोई हैसियत नहीं है और उसे किसी प्रकार का चुनावी फ़ायदा नहीं मिल रहा है। उसे लगा 
कि इस कमी को तभी पूरा किया जा सकता है जब वह उन राज्यों में चुनावी सहयोगी जोड़ सके जहाँ 
उसकी उपस्थिति नगण्य है या वह वोट काटने वाली पार्टी के तौर पर मौजूद है। 998 और उसके 
तत्काल बाद हुए 4999 के चुनाव में भाजपा ने उन तमाम राज्यों में छोटे भाई की भूमिका निभाना 
स्वीकार किया जहाँ राज्य की पार्टियों की बड़ी ताक़त थी। इससे भाजपा को उन राज्यों और क्षेत्रों में 
अपना खाता खोलने में सुविधा हुई जहाँ वह अपने पैर जमाने में दिक़क़त महसूस कर रही थी। 

राज्य आधारित पार्टियाँ भाजपा से गठजोड़ करते समय इस बात के लिए पूरी तरह सचेत थीं कि 
भाजपा की ताक़त किस तरह बढ़ रही है । इसलिए वे राज्य के स्तर पर प्रतिस्पर्धा जीतने की तैयारी भी 
कर रही थीं। इस सेतु-बंधन गठजोड़ ने भाजपा की कामयाबी में चार चाँद लगा दिये। आंध्र प्रदेश, 
तमिलनाडु और ओडीशा के 998 और १999 के चुनाव परिणामों की 996 के परिणामों से तुलना 
करने पर हमें इस आयाम का बहुत अच्छी तरीक़े से पता चलेगा । इस रणनीति से न सिर्फ़ भाजपा की 
संख्या बढ़ी बल्कि ज़्यादा समर्थकों को जुटाने और संसद में समर्थन जोड़ने में मदद मिली। इन 
गठबंधनों ने भाजपा को राजनीतिक प्रणाली जैसे दर्जे के क़रीब पहुँचा दिया। 

भाजपा ने 999 में अनौपचारिक व्यवस्था पर भरोसा करने और पारस्परिक सदिच्छा पर ही 
आधारित रहने की बजाय विभिन्‍न सहयोगी दलों के साथ रिश्तों को औपचारिक और संस्थागत जामा 
पहनाने के साथ अपनी गठजोड़-रणनीति में सुधार किया | चुनाव से पहले राष्ट्रीय जनतांत्रिक गठबंधन 
(राजग) के गठन ने चुनाव-पूर्व तालमेल और दूसरे स्तर पर गठबंधन प्रणाली को धीरे-धीरे संस्थागत 
रूप देने का महत्त्व स्थापित किया । राजग सबसे बड़ा चुनाव-पूर्व गठबंधन था। चुनाव पूर्व बने 
अट्ठारह दलों के गठबंधन, जिसमें कुछ एक सीट वाली पार्टियाँ भी थीं, को 306 सीटों पर जीत 
हासिल हुई और वह आसानी के साथ सरकार बना सकी। 

लेकिन 2004 के चुनावों तक कांग्रेस भी गठबंधन का खेल सीख चुकी थी। उसने राजग का 
मुक़ाबला करने के लिए एक चुनाव-पूर्व गठबंधन करके उसे संयुक्त प्रगतिशील गठबंधन का नाम 
दिया। दो प्रतिस्पर्धी गठबंधनों के अस्तित्व में आने के साथ देश में गठबंधन प्रणाली को संस्थागत रूप 
प्राप्त हो गया। राजनीतिक प्रणाली का रूप धर चुकीं दो पार्टियाँ ऐसे दो ध्रुव या गठबंधन निर्माता बन 
गयीं जिनके इर्द-गिर्द गठबंधन करने वाले इकट्ठा होने लगे। इसका अर्थ यह बना कि गठजोड़ या 
गठबंधन अब ठहरेगा। 2009 के चुनावों में कुछ छोटे-मोटे बदलावों के साथ इसी तरह की व्यवस्था 
क़ायम रही। 2004 और 2009 में बने गठबंधन राज्य-विशेष से जुड़े थे और उसका मतलब था कि 
पार्टियाँ एक राज्य में गठबंधन में सहयोगी रहेंगी और दूसरे राज्य में आमने-सामने होंगी। 


च्ा 

गठबंधनों की ज़रूरत तो आगे भी रहने वाली है लेकिन राजनीतिक दल अपनी रणनीतियों में लगातार 
सुधार कर रहे हैं। आगामी लोकसभा चुनाव भी नयी रणनीतियों के लिए तैयार हो रहा है। चुनाव से 
पहले गठबंधन या गठजोड़ का प्रयोग करने के पीछे मुख्य मक़सद ऐसी स्थिति प्राप्त करना होता है 
जिसके तहत चुनाव के बाद ज़रूरत पड़ने पर संसद में बहुमत साबित किया जा सके। इस तरह का 
गठबंधन अधिकतम वोट बटोर कर ज़्यादा से ज़्यादा सीटें जीतने के लिए किया जाता है। इसी के 
परिणामस्वरूप तमाम छोटी पार्टियाँ और एक सदस्य वाली पार्टियों को भी प्रमुख किरदार की हैसियत 
मिल जाती है। वे अपनी औक़ात से ज़्यादा अकड़ दिखाने लायक़ बन जाती हैं | वे गठबंधन निर्माताओं 
की बाँह अक्सर उमेठती रहती हैं । छोटी सी बात पर भी साथ छोड़ देने की धमकी दे कर वे गठबंधन 
पर नकेल कसे रहती हैं। 

2009 में दोनों गठबंधन निर्माताओं ने सतर्कतापूर्वक ज़्यादा कुशल आयोजक होने की कोशिश की। 
निश्चित तौर पर वे एनडीए और यूपीए- के प्रयोग से बहुत कुछ सीख चुके थे। वास्तव में गठबंधन बनाने 
वाले कठिन अनुभव के बाद जीत के योग्य न्यूनतम गठबंधन(राइकर 970) बनाने की खूबी सीख चुके 
थे। एक जीतने योग्य न्यूनतम गठबंधन या उसके आसपास की कोई चीज़ एक साथ आने में होने वाले 
फ़ायदे की बड़ी हिस्सेदारी का अवसर देती है, चाहे सरकार बनाने की शर्तें हों या हर किसी के लिए नीतियों 
का सवाल हो। इसके अलावा वह उन अवांछित दलों को बाहर रखती है जिनकी ज़रूरत सरकार के 
अस्तित्व के लिए नहीं होती । हालाँकि किसी को बाहर रखने की यह सम्भावना एक गठबंधन प्रणाली के 
संस्थागत रूप ग्रहण करने के साथ बनी है। एक संस्थागत गठबंधन प्रणाली के तहत राजनीतिक दल इस 
बात के लिए सचेत होते हैं कि वे अपने आप चुनाव नहीं जीत सकते या सत्ता में नहीं आ सकते इसलिए 
वे अपनी सकल रणनीति में चुनावी या चुनाव बाद की जोड़तोड़ (गणना) में उतरती हैं। दूसरे शब्दों में 
गठजोड़ और गठबंधन जो कि अब सामान्य राजनीतिक समीकरण बन चुके हैं वे राजनीतिक दलों के जोड़ 
घटाव का अविभाज्य हिस्सा भी बन चुके हैं। उसी के साथ पार्टियों के पास दूसरे दलों के लिए बनी जगह 
और उनके विकल्पों के बारे में अपूर्ण जानकारियाँ होती हैं। 

एक संस्थागत गठबंधन प्रणाली में हालाँकि चुनावी गठजोड़ महत्त्वपूर्ण बने रहते हैं लेकिन वे 
चुनिंदा तरीक़े से अपनाए जाते हैं। पिछले चुनाव की तरह, हर गठजोड़ राज्य विशेष पर केंद्रित होंगे 
और चुनाव के बाद होने वाली सौदेबाज़्ी और 


समझौते के लिए पर्याप्त जगह छोड़ कर चलेंगे। एक सदस्य वाली पार्टियों को 
चुनाव के बाद के गठजोड़ विशेष तौर पर 

आकर्षक होंगे क्योंकि वे गठबंधन निर्माताओं को भी प्रमुख किरदार की हैसियत 
संख्या बल के लिहाज़ से सम्भावित सहयोगी को जाती अपनी औक़ात 

चुनिंदा प्रस्ताव रखने की गुंजाइश देंगे। यह एक , १ के मिल जाती है । वे अपनी औ; 





प्रकार से उन्हें अतिरिक्त बोझ लेकर चलने की | 
मजबूरी से बचाएँगे जैसा कि चुनाव पूर्व गठबंधन 5 


के साथ होता रहता है। | 4 बन जाती हैं। वे गठबंधन 
एक संस्थागत गठबंधन प्रणाली में चुनाव 


चह के गटजोई 7 सख्थागत रहते एगालो के... 4 निर्माताओं की बॉह अक्सर 


#+ से ज़्यादा अकड़ दिखाने लायक़ 


काफ़ी अलग होते हैं। एक संस्थागत गठबंधन उमेठती रहती हैं | छोटी सी बात 


प्रणाली में वे विशेष जोड़-घटाव पर आधारित होते 
हैं और महज़ समर्थन बढ़ाने के मक़सद से किये पर भी साथ छोड देने की 


गये चलताऊ क़दम नहीं होते। इसका मतलब यह 


है कि समर्थन का हर प्रस्ताव स्वीकार नहीं किया धमकी दे कर वे गठबंधन पर 
जाता और न ही हर किसी को मंत्रिमण्डल का पद नकेल कस रहती हैं । 


दिया जाता है। पार्टियाँ गठबंधन को क्या प्रस्ताव 
देती हैं वह बहुत महत्त्वपूर्ण कारक होता है। 
नतीजतन अंतिम चयन किये जाने से पहले समर्थन के हर प्रस्ताव को सावधानीपूर्वक परखा जाता है। 
कांग्रेस ने 2009 के चुनावों के बाद राष्ट्रीय जनता दल और लोकजनशक्त पार्टी के साथ जो व्यवहार 
किया वह सुविचारित आमंत्रण रणनीति का अच्छा उदाहरण है। 

अब तक गठबंधन बनाने की जो प्रवृत्ति रही है उससे पता चलता है कि एफ़पीटीपी प्रणाली के 
सम्भावना ढाँचे और यह तथ्य कि दलीय प्रणाली का संघीयकरण हो गया है, इन दोनों कारकों ने 
महत्त्वपूर्ण भूमिका निभाई है। जहाँ राजनीतिक प्रणाली वाली पार्टियों ने क्षेत्रीय ख़ालीपन को भरने के 
लिए गठबंधन बनाया है, वहीं राज्य आधारित पार्टियों ने उनका इस्तेमाल राज्य के स्तर पर अपनी 
ताक़त बढ़ाने के लिए किया है। राज्य आधारित दलों के लिए यह महत्त्वपूर्ण है कि किस प्रकार से 
राष्ट्रीय स्‍तर पर अपनी आवाज़ उठाकर अपने राज्य के लिए फ़ायदा प्राप्त कर सकती हैं । यह उनका 
क्षेत्रीय हित होता है जिसके तहत आसानी से गठबंधन के दायरे में प्रवेश करती हैं। इसके बावजूद 
गठबंधन की यह पद्धति सत्ता में भागीदारी के एक महत्त्वपूर्ण उपकरण के रूप में काम करती रही है, 
जिसमें एक तरफ़ विविधता की आवश्यकता को समायोजित किया जाता रहा है तो दूसरी तरफ़ राष्ट्रीय 
एकता की आवश्यकता को । 

दो मोर्चो के बन जाने के बावजूद अन्य दलों के लिए नये स्वरूप पर काम करने की जगह अभी 
भी बची हुई है । जब भी दो प्रभावशाली गठबंधन निर्माता सीटों की कमी के कारण एक असरदार या 
भूमिका निभाने में सक्षम नहीं होते तो यह अक्सर होता है कि गठबंधन करने योग्य संगठन बहुत 
अच्छा काम करते हैं, और एक तीसरे किरदार के उभरने की सम्भावना रहती है। ऐसी स्थिति में 
गठबंधन करने योग्य संगठन एकजुट होकर गठबंधन निर्माताओं को अपने को समर्थन देने के लिए 
तैयार करते हैं । हालाँकि उसी के साथ तीसरे और चौथे गठबंधन को बनाना और तोड़ना आसान होता 

है। उनका मतलब उन पार्टियों के एक साथ आने से होता है जो एक दूसरे के प्रतिस्पर्धी नहीं होते। 
इसलिए सीटों की हिस्सेदारी करना या अपनी स्थितियों से समझौता करने की बहुत कम ज़रूरत रहती 
है। पिछले अनुभव बताते हैं कि एक वैकल्पिक मोर्चा मजबूत करने के लिए जितना तीव्र और 


मौजूदा राजनीतिक प्रणाली के 
ढाँचे को देखते हुए एकल पार्टी 
हे हें सरकार के जल्दी लौटने की 

, सम्भावना नहीं है। गठबंधन 


“3५ प्रणाली के संस्थागत रूप ले 


:.॥ लेने के बाद अस्थिर क़रिस्म के 
गठबंधन प्रयोग अब अतीत की 
बात हो चले हैं। 


व्यवस्थागत दबाव होता, मौजूदा गठबंधन 
निर्माताओं के लिए उतनी ही ज़्यादा सम्भावना 
ख़राब प्रदर्शन करने की होती है। 

ज़्यादातर राज्य आधारित दलों के पास हवा 
का रुख भाँपने की यह उल्लेखनीय क्षमता होती 
है। वे इन्हीं स्थितियों के अनुरूप गठबंधन में 
आते जाते रहते हैं। हालाँकि यह किसी आदर्श 
की कसौटी पर ख़रा नहीं उतर सकता लेकिन 
पार्टियों के लिए इसका बहुत महत्त्व है क्योंकि 
उनकी चिंता मूलतः: उनका अपना राज्य हुआ 
करती है। 

इस गठबंधनात्मक प्रणाली के बावजूद, यह 
दर्ज करना महत्त्वपूर्ण है कि कांग्रेस और भाजपा 
दोनों अनिच्छुक गठबंधन निर्माता हैं। उनकी 
स्थितियाँ राज्य आधारित गठबंधन योग्य दलों के 


साथ पूरी तरह से विषम होती हैं । रणनीतिक मजबूरियों के कारण कांग्रेस और भाजपा को दूसरे दलों 
से बार-बार हाथ मिलाने पर विवश किया है। उन दोनों का आदर्श यही है कि किसी के साथ सत्ता 
में भागीदारी न करनी पड़े और अकेल शासन किया जाए। यूपीए-2 में ज़्यादा ताक़तवर कांग्रेस ने 
विशेष तौर पर अपने सहयोगी दलों के साथ और सामान्य तौर पर गठबंधन के साथ जैसा बर्ताव किया 
वह साफ़ तौर पर संकेत है कि वे सत्ता में हिस्सेदारी के लिए अनिच्छुक क्रिस्म की पार्टियाँ हैं । दूसरी 
तरफ़ एक राज्य में शासन करने वाली पार्टियाँ हालाँकि प्राथमिक तौर पर राज्य स्तर की सत्ता में 
भागीदारी करने में रुचि रखती हैं, उनके लिए गठजोड़(तालमेल) और गठबंधन महत्त्वपूर्ण जीवन 
रेखा है। मजबूत केंद्र वाले संघीय ढाँचे के होते हुए सत्ता में होने या सत्ता के क़रीब होने से पार्टी को 
राज्य के स्तर पर ज़्यादा सुविधा मिलती है। इसके अलावा कांग्रेस के दबदबे वाले लम्बे दौर ने केंद्र 
और राज्य के संबंधों में तनाव पैदा किये हैं, इससे पार्टियों में केंद्र के लिए स्थायी तौर पर संदेह पैदा 
हुआ है। नतीजतन राज्य आधारित दल ऐसा तीसरा मोर्चा चाहेंगे जिसे दोनों में से कोई एक गठबंधन 


निर्माता बाहर से समर्थन दे। 


आख़िर में इसका निष्कर्ष यह निकलता है कि भारतीय राजनीति को गठबंधन की गाड़ी को 
अभी लम्बे समय तक खींचना है। मौजूदा राजनीतिक प्रणाली के ढाँचे को देखते हुए एकल पार्टी 
सरकार के जल्दी लौटने की सम्भावना नहीं है। गठबंधन प्रणाली के संस्थागत रूप ले लेने के बाद 
अस्थिर क्रिस्म के गठबंधन प्रयोग अब अतीत की बात हो चले हैं। उसी के साथ यह सोचना यथार्थ 
से अलग होगा कि बदलती स्थितियों को देखते हुए पार्टियाँ अपने को नये-नये समीकरणों में नहीं 
ढालेंगी। इसलिए कड़ी सौदेबाज़्ी और विचित्र क्रिस्म से समझौते होते रहेंगे । हालाँकि पिछले अनुभव 
बताते हैं कि अगर हम उन्हें राज्य की राजनीति के सौदेबाज़ी करने वाले किरदार के रूप में संदर्भित 


करें तो पाएँगे कि वे उतने बुरे भी नहीं होंगे। 

'परिशिष्ट 


सन्‌ 4989 के बाद से भारत की गठबंधन सरकोरें 
क्रम अजब कल परकारी गठबंधन ? परमर्थक गठबंधन 5 
( गवर्निंग कोएलिशन ) ( रूलिंग कोएलिशन ) 


सिंह जद- -तेदेपा- हक 
4 । राष्ट्रीय मोर्चा वी.पी. सिंह जवह ुकाअगप देपा माकपा, ध 
कांग्रेस (एस) भाकपा, फ़ारवर्ड ब्लॉक 
नया गुट 
कांग्रेस केसीएम 
 अ अन्ना द्रमुक, एमयूएल, केसीएम 
एसएपी, हविपा 


माकपा, फ़ा.ब्ला., क्रांसोपा 
एच.डी. | ,पई सपा-जेकेएन-तेदेपा-तमकां | आइएनसी, एमयूएल, एमआइएम, 
देवगौडा (एम)-भाकपा-एआइआइसी (टी) (एम), जेकेएन, एसडीएफ, 


-अगप-द्रमुक-एमजीपी बीकेकेपी, झामुमो, एएसडीसी, 
शिअद (बादल) * 


कल माकपा, फाब्ला.,क्रांसोपा, 
-सपा-जेकेएन-तेदेपा- 
५ आइएनसी, एमयूएल, एमआइएम, 
इंद्र कुमार तमकां (एम) -भाकपा- हक जग गाज 
गुजराल | एआईआईसी (टी)-अगप-द्रमुक- ! ! ॥ 


मगोपा बीकेकेपी, झामुमो, एएसडीसी, 
शिअद (बादल) 


रालोद-जेकेएन ?- आइएफडीपी- 
एलआइएसपी 7९ 


बसपा 3, जद (जेपी) ४ 


भाजपा-एसएचएस-एसएडी( बी) -द्रमुक- 
बिहारी |एसएपी”-जद (एकौ)-बीजद-पीएमके *- एसडीएफ, ; 
वाजपेयी एसएससीपी- 


सपा, पीडीपी, एसडीएफ, 
आएनसी-एनसीपी-राजद-द्रमुक- | एमडीएमके (बागी), रिपब्लिकन 
पीएमके-एमयूएल-लोजपा पार्टी, एमआईएम, बीएनपी, 
-झामुमो-तेरास ४ एनएलपी, केसीएम, जेकेएन, 
पीडीपी 
आइएनसी-एमयूएल-द्रमुक *- | जेएमएम-एमआइएम ”-सपा-बसपा, 
एआइटीसी *-एनसीपी- वीसीके, केसीएम-एयूडीएफ- 
जेकेएन-रालोद जेबीएम (पी) *-बीवीपी 


मनमोहन 


सिंह 


भाजपा-एसएचएस-शिअद (बादल) - पा, तेदेपा, भारालोद, एआइटीसी, 
बिहारी | अन्ना द्रमुक-टीआरसी-पीएमके- एमएससीपी, हविपा, 
वाजपेयी |एसएपी-एलएस-बीजद-एसी-एलएस एमडीएमके, शक्ति दल 

। इस परचे में प्रधानमंत्री में परिवर्तन को सरकार में परिवर्तन माना गया है. 

2 सत्तारूढ़ गठजोड़ में वे सभी पार्टियाँ शामिल हैं जो सरकार में होती हैं. 

3 बृहत्तर सत्तारूढ़ गठजोड़ में वे सभी पार्टियाँ शामिल हैं जो सरकार को समर्थन देती हैं लेकिन सत्ता में नहीं होतीं। इनमें 
गठबंधन का हिस्सा बने दल भी हैं और बाहर से समर्थन करने वाले भी. 

कांग्रेस 924 दिनों तक अल्पमत सरकार थी, उसके बाद उसने अपने आप सामान्य बहुमत हासिल कर लिया. 

5 शिरोमणि अकाली दल (बादल) ने संयुक्त मोर्चा की दोनों सरकारों को मुद्दा आधारित समर्थन दिया. 

5 तृण मूल कांग्रेस पश्चिम बंगाल विधानसभा चुनाव तक सत्तारूढ़ गठजोड़ का हिस्सा थी। बाद में वह बृहत्तर सत्तारूढ़ 
गठजोड़ का हिस्सा बनी. 

? एसएपी ने 999 में जद (एकी) के निशान से चुनाव लड़ा लेकिन बाद में उसने अलग पार्टी के रूप में मान्यता हासिल 
कर ली. 

8 पीएमके ने तमिलनाडु विधानसभा चुनाव के दौरान गठबंधन छोड़ दिया था और बाद में सरकार में शामिल हो गयी. 
? जेकेएन 2002 के जम्मू-कश्मीर विधानसभा चुनाव तक सत्तारूढ गठजोड़ का हिस्सा थी. उसके प्रतिनिधि पार्टी के 
अध्यक्ष और फिर मंत्रिमण्डल छोड़ने का फैसला किया। हालँकि पार्टी राजग सरकार का हिस्सा बनी रही. 

0 लोक जनशक्त पार्टी 2002 तक सरकार का हिस्सा थी, उसके बाद पार्टी गुजरात दंगों के सवाल पर सरकार से अलग 
हो गयी. 

॥ शक्ति दल भी अक्तूबर 2002 तक सरकार का हिस्सा था. 

2 बसपा ने सरकार को तब तक समर्थन दिया जब तक भाजपा ने उत्तर प्रदेश में बसपा सरकार को समर्थन दिया. 

७ जनता दल (जेपी) लोक जनशक्त पार्टी (लोजपा) से अलग हुआ हिस्सा था और एलजेपी स्वयं जनता दल (एकी ) 
से टूटकर बना था. चार सदस्यीय एलजेपी से दो ने टूट कर जनता दल (जेपी) बना लिया था। उन्होंने अगस्त 2002 में 
अलग सीट की माँग की. 

4 तेलंगाना राष्ट्र समिति (तेरास) ने कांग्रेस से तब समर्थन वापस ले लिया जब कांग्रेस ने तत्काल अलग तेलंगाना राज 
य बनाने से इनकार कर दिया. 

४ द्रमुक ने श्रीलंका में मानवाधिकार के उल्लंघन पर कार्रवाई करने में सरकार के नाकाम रहने पर मार्च 2043 में समर्थन 
वापस ले लिया. हालाँकि उसने सरकार को मुद्दा आधारित समर्थन दिया. 

॥ तृण मूल कांग्रेस ने सितंबर 202 में उस समय समर्थन वापस लिया जब सरकार ने मल्टीब्रांड खुदरा में विदेशी 
निवेश, डीज़ल दामों में बढ़ोतरी और गैस सिलेंडरों में कटौती की घोषणा की. 

7 एमआईएम ने नवंबर, 2072 में कांग्रेस सरकार पर आंध्र प्रदेश में साम्प्रदायिक राजनीति करने का आरोप लगाते हुए 
समर्थन वापस लिया. 

७ जेबीएम (पी) ने अक्तूबर 202 में डीज़ल दामों में बढ़ोतरी, मल्टीब्रांड में विदेशी निवेश की अनुमति देने और गैस 
सिलेंडरों की सीमा बाँधने के बाद समर्थन वापस लिया. 

